



گورنر KATHY HOCHUL

فوری ریلیز کے لیے: 2023/7/9

اب جبکہ ریاست نیو یارک کے طلباء اپنے سکولوں کو واپس آ رہے ہیں، تو گورنر HOCHUL نے سکول بسوں کی حفاظت کی اہمیت کو مزید اجاگر کیا ہے

اس نئی ویڈیو میں گاڑی چلانے والوں کو اس بات کی اہمیت یاد دلانی جا رہی ہے کہ بچوں کو محفوظ رکھنے والے اصولوں کی پابندی کرنا کتنا اہم ہے

گورنر Kathy Hochul نے آج ایک نئی ویڈیو ریلیز کی ہے جس میں تعلیمی سال شروع ہونے پر ریاست نیو یارک کے بچوں کو محفوظ رکھنے کی اہمیت کو اجاگر کیا گیا ہے۔ New York Association for Pupil Transportation کے مطابق، پوری ریاست میں اندازاً 50,000 گاڑی چلانے والے ان رکی ہوئی اسکول بسوں سے آگے نکلنے والے نکلے جنہوں نے اپنی سرخ بتیاں جلانی ہوئی تھیں۔

"بطور ایک والدہ اور دادی کے، میرے لیے نیویارک کے بچوں کی حفاظت سے زیادہ اہم کوئی چیز نہیں ہے،" گورنر Hochul نے کہا۔ "یہ حقیقت اب بھی اپنی جگہ موجود ہے کہ بہت سارے گاڑی چلانے والے اب بھی رکی ہوئی اسکول بسوں کے سامنے سے گزر رہے ہیں اور انکی اس حرکت سے بچوں اور دیگر ڈرائیوروں کو خطرہ لاحق ہو رہا ہے۔ نیو یارک کے باشندوں کے طور پر، آئیے ہم سب اجتماعی طور پر اس تعلیمی سال کو سب کے لیے محفوظ ترین بنانا اپنا ہدف بنا لیں۔"

بچوں کو اسکول لے جانے اور واپس گھر لانے کا سب سے محفوظ طریقہ اسکول بس ہے۔ National Highway Traffic Safety Administration کے مطابق کار میں اسکول جانے والے بچوں کے مقابلے میں وہ طلباء 70 گنا زیادہ محفوظ ہوتے ہیں جو بسوں میں اسکول آتے جاتے ہیں۔ تاہم، جب طلباء بس کی طرف جانے کے لئے پیدل چل رہے ہوتے ہیں اور جب بسیں طالب علموں کو چڑھا اور اتار رہی ہوتی ہیں، تو بچوں کے زخمی ہونے کا امکان بڑھ جاتا ہے۔ اس کی بڑی وجہ یہ ہے کہ رکی ہوئی اسکول بسوں کے سامنے سے غیر قانونی طور پر گزرنے والی گاڑیوں کی بڑھتی ہوئی تعداد ہے۔

نیو یارک میں، جب کسی اسکول بس کی بڑی سرخ بتی جل رہی ہو تو اس کے سامنے سے گزرنے والی گاڑیوں کو روکنا اور بھرتی بنیوں کا مطلب یہ ہوتا ہے کہ بس طلباء کو چڑھا رہی ہے یا اتار رہی ہے۔ اس وقت تمام گاڑیوں کے لئے رکننا لازمی ہوتا ہے خواہ وہ رکی ہوئی اسکول بس کے سامنے سے گزرے یا اسے پیچھے سے اوورٹیک کرے۔ یہ اس وقت لاگو ہوتا ہے جب کسی بس کا بصری سگنل کسی بھی عوامی شاہراہ، گلی، یا نجی سڑک پر جل بجھ رہا ہو۔ محکمہ موٹر ویکلز نے بھی [DMV ضوابط میں تبدیلیاں تجویز کی ہیں](#) جن کے ذریعے خطرناک ڈرائیونگ سے نمٹنے اور خطرناک ڈرائیوروں کو سڑک سے ہٹانے کی کوششوں کے جزو کے طور پر رکی ہوئی اسکول بس کے سامنے سے گزرنے پر ڈرائیور کے خلاف ورزی پوائنٹس میں اضافہ کیا جائے گا۔

ریاست نیو یارک محکمہ آمدورفت کی کمیشنر Marie Therese Dominguez نے کہا، "اسکول کے سیشن میں واپسی کے اس موسم میں یہ ہر شخص کی ذمہ داری ہے کہ وہ اس بات کو یقینی بنائے کہ تمام بچے ہر روز بحفاظت اسکول پہنچیں اور ہر روز بحفاظت گھر لوٹیں۔ ہر ڈرائیور کو بہت چوکنا رہنا چاہیے اور آتے جاتے بچوں کا خیال رکھنا چاہیے۔ خاص طور سے محلوں میں اور اسکول کی عمارتوں کے آس پاس۔ میں نیویارک کے تمام شہریوں سے

گزارش کرتی ہوں کہ وہ اپنے بچوں کی حفاظت کے لئے - جو ایمپائر اسٹیٹ کا مستقبل ہیں - سڑکوں کے قوانین پر عمل کریں۔"

نیویارک اسٹیٹ DMV کے کمشنر اور GTSC کے چیئر Mark J.F. Schroeder نے کہا، "ہر ڈرائیور کی ذمہ داری ہے کہ وہ اس بات کو یقینی بنائے کہ ہمارے بچے ہر روز محفوظ طریقے سے اسکول پہنچیں۔ ہم ڈرائیوروں پر بھروسہ کرتے ہیں کہ وہ درست طریقے سے گاڑی چلائیں گے اور جب وہ کسی ایسی اسکول بس کے قریب پہنچیں گے جس کی سرخ بتیاں جل بچھ رہی ہیں تو وہ بالکل رک جائیں گے۔ یہ جانتے ہوئے کہ اسکول کی بسیں ایک بار پھر سڑکوں پر آ چکی ہیں، ہر روز اپنے سفر پر چند اضافی منٹ لگانا اور اپنی گاڑی کے اندر توجہ بانٹنے والی چیزوں کو ختم کرنا چند ایسی طریقے ہیں جن سے ہم طلباء کو محفوظ رکھنے میں مدد دے سکتے ہیں۔"

نیویارک کے ریاستی سیکرٹری Robert J. Rodriguez نے کہا، "اب اسکول پھر سے کھل چکے ہیں اور اسکول بسیں ہی ٹرانسپورٹیشن کا سب سے محفوظ طریقہ ہیں، لیکن بدقسمتی سے طلباء کو بس پر چڑھتے یا اس سے اترتے ہوئے، یا بس اسٹاپ تک پیدل چل کر جاتے ہوئے بھی بہت سے خطرات کا سامنا کرنا پڑتا ہے۔ ایک محفوظ اور کامیاب تعلیمی سال کو یقینی بنانے کے لیے، میں تمام گاڑی چلانے والوں سے گزارش کرتا ہوں کہ وہ اس بات کو یقینی بنائیں کہ وہ ٹریفک حفاظتی قوانین پر عمل کر رہے ہیں جس سے ہمارے بچوں کو محفوظ رکھنے میں مدد ملے گی، اور میں والدین اور دیکھ بھال کرنے والوں سے بھی گزارش کرتا ہوں کہ وہ اپنے بچوں کو مناسب حفاظتی طریقہ کار سمجھائیں اور انکی پابندی کرنے کے طریقے سکھائیں، چاہے وہ اسکول بس کا انتظار کرتے ہوئے ہو یا اس پر چڑھتے اور اترتے وقت۔"

ڈرائیوروں کے لیے کچھ مفید تجاویز یہ ہیں:

- اسکول بسیں بار بار رکتی اور چلتی ہیں، بشمول تمام ریلوے کراسنگز پر۔ صبر کا مظاہرہ کریں، گاڑی کی رفتار کم کر دیں، اور بس کے لیے رکنے کے لیے ذہنی طور پر تیار رہیں۔
- پیلی بتیاں جلنے کا مطلب ہے کہ بس رکنے ہی والی ہے، چنانچہ اپنی رفتار کم کر دیں۔
- بس اسٹاپ پر موجود بچوں اور بس اسٹاپ تک پیدل جانے والے بچوں پر نگاہ رکھیں۔ بس کے لیے دیر سے پہنچنے والے بچوں کے لیے چونکا رہیں کیونکہ وہ ٹریفک کا خیال کیے بغیر بھی سڑک پر آ سکتے ہیں۔
- اپنی ڈرائیو وے یا گیراج سے باہر نکلنے سے پہلے اچھی طرح دیکھ لیں اور گلی میں چلنے والے بچوں کا خاص خیال رکھیں، خاص طور پر ان مقامات پر جہاں فٹ پاتھ نہیں ہیں۔
- صبح اور دوپہر کے وقت بچوں کا بہت زیادہ خیال رکھیں، خاص طور پر جب اب کسی اسکول کی عمارت کے آس پاس ہوں۔
- بہت چونکا رہیں۔ گاڑی چلاتے ہوئے کبھی بھی الیکٹرانک آلات کا استعمال نہ کریں اور اپنی مکمل توجہ سڑک پر اور اپنے اردگرد کے ماحول پر مرکوز رکھیں۔

طلباء کے لیے بھی لازمی ہے کہ وہ ہوشیار رہیں، چاہے بس میں سوار ہونے سے پہلے، اسکول جاتے ہوئے، یا جب وہ گھر واپس پہنچ کر بس سے اترنے کے لیے تیار ہو رہے ہوں۔

والدین کے لیے اپنے بچوں کے ساتھ جانے کے بارے میں کچھ مفید تجاویز یہ ہیں:

- صبح جلدی اٹھنے والے بنیں۔ بس کے پہنچنے کے شیڈول سے کم از کم پانچ منٹ پہلے بس اسٹاپ پر پہنچنے کی کوشش کریں۔
- اگر آپ کو سڑک پار کرنی ہے تو پہلے بائیں دیکھیں، پھر دائیں دیکھیں، اور پھر دوبارہ بائیں جانب غور سے دیکھیں۔ اگر کوئی اسکول صبح کو کھلتا ہے اور دوپہر کو بند ہوتا ہے، تو اس اسکول کے ارد گرد کا علاقہ بہت مصروف اور بھیڑ بھاڑ والا ہوتا ہے۔
- اسکول بس کا انتظار کرنے کے دوران جب بس قریب پہنچے، تو سڑک سے دور ہو کر بس سے کم از کم چھ فٹ کے فاصلے پر کھڑے ہوں اور محفوظ فاصلہ برقرار رکھیں۔

- اس وقت تک انتظار کریں جب تک کہ بس پوری طرح رک جائے، دروازہ کھل جائے، اور ڈرائیور کہے کہ اب بس پر چڑھنا ٹھیک ہے۔
- بس سے باہر نکلتے وقت، بس کی پچھلی جانب بہت غور سے دیکھیں تاکہ یہ یقینی بنایا جا سکے کہ وہاں سے کوئی کار تو نہیں آرہی ہے۔ بس کے دروازے سے باہر نکلتے وقت پانچ تیز اور بڑے قدم اٹھائیں اور خطرے والے علاقے سے نکل جائیں (یعنی بسوں کے ارد گرد کا وہ علاقہ جہاں ڈرائیور آپ کو نہیں دیکھ سکتا)۔

بس ڈرائیور کو ہر وقت نظر آتے رہیں اور بس کے پیچھے ہرگز کبھی نہ چلیں۔ اگر آپ کو بس کے سامنے سے گزرنے کی ضرورت ہے، تو یقینی بنائیں کہ آپ ڈرائیور کو آنکھ ملا کر اسے یہ بات بتا دیں اور کراس کرنے سے پہلے ڈرائیور کے اشارے کا انتظار کریں۔ اسکول بسوں کی حفاظت کے بارے میں مزید معلومات کے لیے [یہاں](#) کلک کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418